


# అన్నపూర్ణ

సరోజినీదేవి

ఉదయం ఎనిమిది గంటలయ్యుంటుంది. బస్సు రోడ్డుండా దుమ్ము రేపుకుంటూ వచ్చి స్టాప్ లో ఆగింది. అందులోంచి దాదాపు ఒకపాతికేళ్ళ అమ్మాయి నాలుగేళ్ళ అబ్బాయి చెయ్యి పుచ్చుకుని క్రిందకు దిగింది. కందకరు అమె సామానంకా బస్ పైనుండి క్రిందకు దింపాడు. అమె ఒక్కతే ఆ స్టాప్ లో దిగింది. ఆ అమ్మాయి సామాను పేపు చూసి, తరెత్తి చుట్టూ కలియజూసింది. స్టాప్ లో ఒక పెద్ద





బస్సులోనుండి దిగిన ఆ అమ్మాయి కేసీ, చిన్నబాబు కేసీ ఓమారు కుతూహలంగా, విచిత్రంగా, చూసి తిరిగి తమ సంభాషణలో పడిపోయారు. కాని అందులో ఒకాయన, పట్టి పూర్తి దాటిన వ్యక్తి - ఆ అగంతకుల కేసీ మాటి మాటికీ చూదిసాగాడు.

ఆ అమ్మాయి కొద్ది నిమిషాలు ఏం చేయటానికి తోచక అలాగే నిల్చుంది. కాని ఎంతకాలం అలా రోడ్డుమీద నిల్చి గలదు? నెమ్మదిగా అడుగులు వేసు కుంటూ వారివద్దకు వెళ్ళింది.

ఆమె వారి వద్దకు రాగానే ముసలాయన ఆమెవైపు నిశితంగా చూసి "ఎవరమ్మా మీరు?" అన్నాడు.

ఆ అమ్మాయి మెల్లిగా "నేను... నేను నారాయణపురం వెళ్ళాలంటే, ఇక్కడి కెంతదూరం వుందంటే?..." అంది.

మరిచెట్టు క్రింద ఒకటి కొట్టూ, చిల్లర దుకాణం మాత్రం వున్నాయి. ఆ ప్రాంతాని కంతా ప్రతినీడలమంటూ ఆ రెండూ అక్కడ తీవిగా నిల్చుని వున్నాయి. చుట్టుపట్ల ఎక్కడా యిల్లున్నట్టు జాడలేదు. టీ కొట్టు ముందు నలుగురు మనుషులు నిలబడి పిచ్చాపాటి మాట్లాడుకుంటున్నారు.

“రెండు మైక్యుంటుండమ్మా... యింతకీ మీ రెవరు?... ఎవరింటి కెళ్తున్నారు?” ఆయనే మళ్ళీ అడిగాడు.

“ఆ వూళ్ళో హైస్కూలు వుంది కదండీ?” అంది నెమ్మదిగా. అత నడిగిన ప్రశ్నలకు సమాధాన మివ్వకుండానే. మిగతా ముగ్గురూ వారి సంభాషణను ఆసక్తితో వింటున్నారు.

“నీవు పంతులమ్మవా?” కుతూహలంగా అడిగాడాయన.

టౌనన్నట్టు తలూపింది.

“ఒరేయ్ వెంకాయ్... ఆమ్మా యి సామాను ఎత్తుకెళ్ళి...” ముప్పయి ఏళ్ళ అతనికి హాకుం చేశాడాయన.

“అలాగే బాబాయ్...” అంటూ ఆ యువకుడు ముందు కడుగేశాడు.

ఆ యువతి ఓమారు అతనికేసి చూసి తిరిగి ముసలాయనతో “దారి..” అంటూ యిక చెప్పలేక సందేహిస్తున్నట్టు అగింది. ఆమె మనోగతాన్ని గ్రహించిన ముసలాయన “ఫరివాలేదమ్మా... బాగానే వుంటుంది... అందరం వెడదాం...” అంటూ,

“సోమయ్య.. వూళ్ళోకి పచ్చేట్టా... లేక...” అని అగిపోయాడు.

“లేదు మావా... పొలాలని కెళ్లాల్సి..” అంటూ మరోవారిగుండా బయలుదేరారు సోమయ్య, కామయ్య.

పెంపయ్య ఆ యువతి సామాను ఎత్తి నెత్తిన పెట్టుకున్నాడు. ఆ యువతి

బాబును ఎత్తుకుంది. అందరూ వూరివైపు దారి తీశారు. ఆ ముసలాయన చూపుతున్న ఆకారణమైన ఆదరణకు, ఆప్యాయతకు ఆ యువతి హృదయం కృతజ్ఞతతో నిండిపోయింది. ఆ ముసలాయన నెరసిన మీసాల వెనుక ఒక చిరునవ్వు తొంగిచూసి, మళ్ళీ మాయమయింది.

బిస్సుస్థాపు నుండి నారాయణపురం వెళ్ళేదారి మట్టిరోడ్డు - బళ్ళబాట. వేసవి కాలం రోడ్డుంతా దుమ్ముతో నిండిపోయి వుంటుంది. దుమ్ములో కాళ్ళు కూరుకు పోతూ వుంటాయి. కొత్తవారు ఆ దారంట నడవాలంటే చాలా కష్టంగా వుంటుంది. వర్షాకాలం యిక చెప్పవలసిన అవసరం వుండి దసలు. మోకాళ్ళదాకా బురదలో కూరుకుపోయి పెట్టిన కాలు తీయలేక, తీసినకాలు పెట్టలేక సర్కసు పీట్లు చేస్తూ నడక సాగించాల్సివుంటుంది. బండలచక్రాలు దాదాపు సగం - బురదలో కూరుకుని - దులెంత అవిస్థపడ్డా ససేమిరా బయటకు రాము అంటూ ఫీష్యం చుకు కూచుంటాయి.

అది, నవంబరు నెల అవటం వల్ల వర్షాలులేవు, కాని యింతకు మునుపు పెరింకురిసిసూచనగా రోడ్డుమీద అక్కడక్కడా కొద్ది కొద్దిగా బురద వుంది. రోడ్డుకు అటాయిటూ వరిచేయ పచ్చగా, నిగనిగ లాడుతూ చిరుగాలికి తలలూపుతూ అందంగా నాట్యంచేస్తున్నాయి. ఆపక డప్పుడే విరుస్తున్న వెన్నులు

గర్విణీ శ్రీలలా బరువుగా మలయమారు  
 తానికిలయ వేస్తున్నట్టు అటూ - యటూ  
 కడుల్తూ ప్రకృతికి మరింత శోభను  
 చేకూరుస్తున్నాయి. చేంలో ఆక్క-  
 డక్కడ శ్రీ - పురుషులు ఏవో జానపద  
 గీతాలు పాడుకుంటూ పని చేసుకుంటు  
 న్నారు. భాస్కరుని పసిడి లేత కిరణాలు  
 పడి చేలు విచిత్రంగా మెరిసిపో  
 తున్నాయి. ప్రకృతి సౌందర్యాన్ని  
 తిలకిస్తూ నడుస్తున్న ఆమె "నీ పేరేమి  
 ఉమ్మా" అన్న ముసలాయన ప్రశ్నతో  
 యధార్ జగత్తులో షడ్దది.

"లక్ష్మీ" చేలవైపునుండి చూపు

మరల్చి చెప్పింది.

"స్వస్థానం..."

"విశాఖపట్నం..." ముక్కసరిగా చెప్పి  
 పూరుకుంది.

కొద్దిక్షణాలు వారందరిమధ్య మౌనం  
 రాజ్యం చేసింది.

"ఆ కుర్రాడు..." నందేహిస్తూ  
 ఆగిపోయాడు.

"మా అబ్బాయ్..." అంది అన్య  
 మనస్కంగా లక్ష్మీ.

"మీ వారు ... ఎక్కడున్నా  
 రమ్మా..." మళ్ళీ ప్రశ్న.

ఆ ప్రశ్నతో లక్ష్మీకి బాధ, కోపమూ,  
 జాగుప్పా కలిగింది. ఆయన తమాయించు  
 కుంది; ఆ ప్రశ్నకు సమాధానం యివ్వలే  
 దామె. మౌనంగా, పరధ్యానంగా.

యాంత్రికంగా అడుగులు వేయసాగింది;  
 ఆమె కళ్ళు చెమ్మగిల్లాయి.

ముసలాయ, ఆమె వైపొకమారు  
 దృష్టి సారించి, మళ్ళీ నడక సాగించాడు.  
 ఆయన మనసులో ఆనేక భావాలు  
 క్షణంలో పుట్టి, మరుక్షణంలో మాయమై  
 పోయాయి. ఆయన ముఖంలో గాంభీర్యం  
 చోటు చేసుకుంది.

"మీరు ఎవరమ్మా?... " కొద్ది  
 క్షణాల తరువాత మౌనం భంగంచేస్తూ  
 అడిగాడు.

"బ్రాహ్మణులమండీ..." తల  
 వంచుకునే సమాధానం చెప్పింది.

"ఈ వూళ్ళో మీకు ఎరిగినవా రెవ  
 రైనా వున్నారా అమ్మాయ్..."

"లేరండీ... ఏం చేయాలో తోచటం  
 లేదు..." అలోచిస్తూ నెమ్మదిగా బదులు  
 చెప్పింది. ముసలాయన లక్ష్మీవైపు ఒక  
 మారు అప్యాయతతో చూసాడు.

"అమ్మాయ్... నీకు అధ్యంతరం  
 లేకపోతే మాయింట్లో వుండొచ్చు..."  
 ఆ మాటల్లో, అదరణ, అప్యాయతలతో  
 కూడిన అధికారం కూడా ధ్వనించింది.

"మీ ఆదరణకు చాలాధ్యాంకృతీ...  
 యిందాకటి నుండి మీ కిస్తున్న శ్రమకే  
 నేను బాధపడుతున్నా... నావల్ల మీకు  
 మళ్ళీ యికష్టంకూడా ఎందుకులెండి..."  
 ఆమె మాటల్లో వినిపించిన సంకోచం,  
 విస్వహాయతకు ముసలాయనకు జాలీ,  
 బాధ కలిగాయి.

మాకు లంకంత యిల్లంది తల్లీ... నేనూ మా ఆవిడా మాత్రం వున్నాం... మేమూ బ్రాహ్మణమేనమ్మా...'' అతని మాటల్లో వేదన, అభ్యర్థన తొంగి చూసాయి. 'ఇంత గంభీరంగా వున్న మనిషిగుండె ఎంత సున్నితమా' అంటూ ఆశ్చర్యపోయింది లక్ష్మి. ఆమె కెందుకో అతనిమాటలు త్రోసి వెయ్యాలనిపించ లేదు.


'తా నెవరో తెలియని ఆయన ఎందు కిలా ఆకారణంగా ఆదరం, ఆశ్రయం చూపిస్తున్నాడో అర్థం కాలేదు. అతని సహృదయతకు, సంస్కారానికి ఆమె ముగ్ధ హృదయం తృప్తితో నిండి పోయింది. తన కావూరు కొత్త. కొత్త వూళ్ళో తనను అభిమానించి ఆదరించే వారెవరూ వుండరు. తన జీవితం ఎలా సాగిపోతుందో, బాబు భవిష్యత్తు ఏమాతందో నని ఆందోళన చెందుతూ పచ్చింది. అట్టి క్లిష్ట తరుణంలో ఆయన చూపుతున్న ఆదరానికి, అతని ఆప్యాయ తతో కూడుకొన్న మాటలకూ ముగ్ధురాలయింది. భయాందోళనలతో నిండిన ఆమె హృదయానికి, అతని పలుకులు సన్నీటి జొల్లు లయ్యాయి. అత నెవరు? తా నెవరు? తనకూ - అతనికి ఏమి సంబంధం? ఎక్కడి దీ అనుబంధం? అతను తనపై వా తన ల్యా మ్మ తాన్ని కురిపించటానికి కారణం - అనూహ్యం. అతని ముఖంలో, మాటల్లో ఏమహత్తర

శక్తివుందో గాని, అతన్ని చూడగానే గౌరవం, అతని పలుకులు వినగానే అంగీకారం తెలుపాలనిపిస్తుంది. ఈ క్రొత్తచోట యింతమాత్రపు ఆదరం చూపించే వారెవరుంటారు? వేతే ఎక్కడైనా కాపురం పెట్టినా తనకు తోడుగా, 'పెద్ద - దిక్కు'గా యిక్కడెవరు వుంటారు? యవ్వనంలో వున్న తాను ఒంటరిగా జీవించాలంటే అసాధ్యం. నేటి సమాజంలో ఒంటరిగవున్న స్త్రీకి గల విలువ తనకు తెలుసు; పైగా తనకిప్పుడు మగదక్షత లేదు. ఎవరైనా పెదల అండదండలు తనకు అవసరం. వీరి సహాయంవల్ల తన జీవితం కొంత వరకైనా సాఫీగా సాగిపోగలదు...'' ఆలోచనలు తే నెటి గల్ల ముసురు కున్నాయి.

లక్ష్మి ఎంతసేవటికీ మాట్లాడక పోయేసరికి "రామయ్య బాబాయిగారింట్లో నీ వుండటం మంచిదమ్మా... యీ వూళ్లో యింతకన్న మంచివాళ్ళని కాగడాపెట్టి వెతికినా దొరకరు. ఆ యిల్ల వీ కన్ని విధాలా నప్పవుడమ్మా... ఆయనమాట త్రో నె య్యకమ్మా... ఆయనకూ ఎవ్వరూ లేరు...అలామగలు తప్ప." వెంకాయ్ ముసలాయన అభ్యర్థనను సమర్థించాడు.

"అలాగేనండీ...." తన నమ్మతి తెలియజేసింది లక్ష్మి.

రామయ్యగారు ఓమారు తృప్తిగా



గానాధర

ఊరు వచ్చేసింది. “మండు మన  
యింటి కెళ్ళి కాస్త విశ్రాంతి తీసుకున్నాక  
బడి కెళ్ళుదువుగాని తల్లీ... ఎంతో  
చూరనుండి వచ్చావు... రాత్రంతా  
విద్రపోయినట్టు లేవు...” అస్వయంగా  
రామయ్య అంటున్న మాటలకు సమ్మతి  
నూ చ న గా త లూ పింది. ఇల్లు

లక్ష్మి వేపు చూసాడు. అకనికళ్ళు అనం  
దంతో, తృప్తితో తకతక లాదాయి.

వెంకన్న లక్ష్మి సా మా నం తా

రామయ్య యింటి లోగిట్లో వుంచేసి  
 “వెడతన్నా బాబాయ్...” అంటూ వెళ్ళి  
 పోయాడు.

రామయ్య వీధి గుమ్మం లోంచి  
 “యిదిగో... సీతా... యిలారా...”  
 అంటూ భార్యను కేకేసాడు.

సీతమ్మ గదిగదా బయట కొచ్చింది.  
 ఆమెకు యాభయ్యే కుండచ్చు. సన్నగా,  
 ఎర్రగా, పొట్టిగా నొసట పెద్దకుంకుమతో.  
 చెవులకు ఎర్రటి దుద్దులతో ముక్కుకు  
 ముక్కెరతో చూడ ముచ్చటగా,  
 హుందాగా వుంటుంది. వసారాలో నిల్చుని  
 వున్న ఆ గంతకలను చూసి ఆమె విస్తు  
 పోయింది “ఎవరు వీళ్ళు?” అంది భర్త  
 మడ్రోగింది.

“దేవుడిచ్చిన బిడ్డలు...” నవ్వుతూ  
 సమాధానం చెప్పాడు రామయ్య. సీతమ్మ  
 తన సహజ విశాల నయనాలను పెద్దవిగా  
 చేసి ఆశ్చర్యంతో చూడసాగింది.

“ఏమిటే... అలా చూస్తున్నావ్...”  
 నవ్వుతూ అంటున్న రామయ్య మాటలకు  
 తృప్తి పడింది ఆమె. నవ్వుతూ “రా  
 అమ్మాయ్...” అంటూ లోపలికి దారి  
 తీసింది.

“అమ్మాయి సంగతి కాస్త చూడు...  
 నేనలా వెళ్ళొస్తా...” అంటూ రామయ్య  
 వెళ్ళిపోయాడు.

క్రాంతనల మవటం మాలాన లక్ష్మి  
 నంకోడస్తూ అలాగే నిలుచుంది. తల్లి

లాగే బాబుకూడా బిక్కుబిక్కు మంటూ  
 చూస్తున్నాడు.

“రామ్మాయ్... అలా నుంచుండి  
 పోయావే... యిది నీయిల్లే ననుకో...”  
 అప్యాయంగా అంటున్న సీతమ్మ  
 మాటలకు తప్పనిసరియై, యాంత్రికంగా  
 లక్ష్మి అడుగులు ముందుకు సాగాయి.

ముందు హాల్లో కెళ్ళగానే బాబును  
 దింపింది. “అమ్మా... యిదెవరిల్లే...”  
 అమాయకంగా అడిగింది.

లక్ష్మి, కొడుకు ప్రశ్నకు ఏమని  
 సమాధానం చెప్పాలో తెలిక మౌనంగా  
 వుండిపోయింది.

“యిది తాతగారిల్లు బాబూ...”  
 అంటూ సీతమ్మ బాబునెత్తుకువి  
 ముద్దాడింది.

ఎన్నడూ చూడని వ్యక్తి ఎత్తుకుని  
 ముద్దు పెట్టుకోగానే బాబు బిత్తరపోయి  
 చూసాడు; లక్ష్మికికూడా అయోమయం  
 గానే వుంది.

“లే అమ్మాయ్... స్నానం అవీ  
 ముగించుకుందువు గాని...” సీతమ్మ  
 బాబును క్రింద దింపుతూ అంది.

ఒక ఆరగంటలో లక్ష్మి స్నానాదులు  
 ముగించుకుని వచ్చి హాల్లోవున్న మంచం  
 మీద కూచుంది. బాబుకు సీతమ్మగారే  
 స్నానం చేయించింది. క్రొత్త మనిషైనా  
 బాబు మారాం చెయ్యకుండా బుద్ధిగా నీళ్లు  
 పోయించుకున్నాడు. వచ్చి మంచమీద  
 కూచునివున్న తల్లి వడిలో ముఖం దాచి

పడుకున్నాడు. సీతమ్మ లక్ష్మికి, బాబుకూ పాలు తెచ్చి యిచ్చింది. లక్ష్మి బిడియ పడుతూనే, మొహమాట పడుతూనే త్రాగింది.

“కాసేపు పడుకో అమ్మాయ్... అయన వస్తారులే కాసేపటికి... ఆ... చూడమ్మా... నీ పే రేమిటి?...” కుతూహలంగా ప్రశ్నించింది సీతమ్మ.

“లక్ష్మి...” అంది గదంతా కలయ జూస్తూ.

“ఈ బాబు ఒక్కడేనా?...” రెండో ప్రశ్న.

మౌనంగా తలూపింది.

“వీళ్ళ నాన్నగారు..” మాట పూర్తి కాకమునుపే లక్ష్మి చటుక్కున తలెత్తి చూసింది. ఆ కళ్ళు ఏదో మూగబాడతో ఊణం కదలి, మళ్ళీ వాలిపోయాయి. ఆ కళ్ళల్లో ఏ భావం గుర్తించిందో గాని సీతమ్మ తనదగ దల్చుకున్న ప్రశ్నను నంగంలానే ఆపేసింది. లక్ష్మి ఆ ప్రశ్నతో బాధ పడుతూం దని గ్రహించటాని కామె కాదేసేపు పట్టలేదు. “కాసేపు ఆలా నడుం వాల్చుమ్మా...” అంటూ లోనికి వెళ్ళిపోయింది.

లక్ష్మి బాబును పడుకో బెట్టింది. తానూ ఏవో ఆలోచనలు మస్తిష్కాన్ని ముసురుకొనగా మంచంమీద పడుకుంది.

తన భర్తనుగురించి అప్పుడే, కన్పించిన యద్దరూ అడిగాడు. వారికి తానేమి సమాధానం చెప్పాలి? మొదటిరోజే

వూళ్ళో కాలుపెట్టినవెంటనే తన భర్తను గూర్చి ప్రశ్నించారే... యిహా అక్కడ జీవించినంతకాలం యీ ప్రశ్న ఎన్నిసార్లు వినాల్సి వస్తుందో? విడిచే వందింప బడిన తాను ఏమని చెప్పగలడు? ఎంత తలబ్రద్దలు చేసుకున్నా దానికి జవాబు దొరకలేదు.

లక్ష్మి దారీ తెన్నూ కానక ఆలోచించటం మానుకుంది. మెల్లిగా కళ్ళు మూసుకుంది. ఆమె స్మృతిపథములో, గతించిన సంఘటన లన్నీ ఒక్కొక్కటే సినిమా రీళ్ళలాగా కదలసాగాయి.

పుట్టగానే తల్లిని పో గొట్టుకున్న లక్ష్మికి. యీ నాటివరకూ తన కో తల్లి లేక పోయెగదా! అన్న ఆ లోచనను కలుగ జేస్తుంటాయి, పరిసరాలూ, పరిస్థితులూ.

తన నాలుగో ఏట తమ యింటిలో క్రొత్తవ్యక్తి - ‘పిన్ని’గా ప్రవేశించటం తనకు లీలగా జ్ఞాపకం వుంది. తన పవిత్రనంనుండీ పిన్ని తనను పెతుతున్న బాధలకు, కొడుతున్న దెబ్బలకు, వేస్తున్న చీవాట్లకు కారణం తెలిక మౌనంగా, ఒంటరిగా గదిలో కూచుని ఏ దపటం అలవాటు. తానేడుస్తున్నట్టు పిన్ని పని గట్టిందా! ఆవేశ తిండికూడా కరువయ్యేది: ఆకలి బాధ సహించలేని దపటంవల్ల రాత్రిళ్ళు ఒంటరిగా, మౌనంగా ఏడ్చేది. అమ్మను తలుచుకుంటూ. నాన్నమాత్రం అప్పడప్పుడూ

తనకై కళ్ళనీళ్ళు నింపుకునేవారు. అప్పుడు తనకు చాటుగా ఏదైనా తినుబండారం తెచ్చి పెట్టేవాడు; ఒకసారి - తనకు పదేళ్ళ వయసులో - నాన్న తనకు బజారు నుండి మైసూరుపాకూ, లడ్డు తెచ్చారు. ఎలా పసిగట్టిందో విన్నీ, ఆ పొట్లం నాన్న చేతుల్లోంచి లాక్కుని నాన్నను ఏమేమో అని, తన్ను పట్టుకు తన్ని గదిలో పెట్టి తాళం వేసింది. నాన్న ఎంతగా ప్రాధేయ పడ్డా ఆమె కఠినస్వభవం కరుగలేదు. నాన్న తనకోసం తెచ్చిన ఆమితాయి తన కూతుళ్ళకు యిచ్చింది. వాళ్ళు తనను బంధించివున్న గది కిటికీవద్దకు తెచ్చి తనకు చూపిస్తూ తింటూంటే తన కెంత ఏడు పొచ్చిందో, ఎలా ఏడ్చి ఏడ్చి అలాగే నిద్రపోయిందో - తనకు బాగా జ్ఞాపకం.

నాన్న తనను చదివిద్దామని బడిలో వేస్తే 'పిన్ని' బడికి పోనిచ్చేదేకాదు. తనకు పనుల్లో సాయం చేసేవాళ్ళవరూ వుండరని గోలచేసేది. అయినా నాన్న ఎలాగో తనను స్కూల్ ఫైనల్ దాకా చదివించారు. నాన్న ఎప్పుడూ అనేవారు "అడ్మి, మీ అమ్మ అందం, తెలివితేటలూ నీకు సంక్రమించాయన్నూ...కాని... నిన్ను నేను సక్రమంగా పెంచలేకపోతున్నాను... నీవు యింతవరి యింట్లోనైనా పుట్టివుంటే అపురూపంగా పెరిగేదానివి తల్లీ... నిర్వాగ్యుణ్ణి నేను..." అంటూ వాపోయేవారు. నాన్న తనతో మాట్లాడితే పిన్ని సహించేది కాదు. తాను నాన్నతో

ఏం చెబుతుందో నని ఆమె శంక. నాన్న తనకు ఎక్కడేది తెచ్చి పెడతారో నని కావలా.

స్కూలు ఫైనలు పాసయ్యానని తెలిసి నాన్న ఎంతగా పొంగిపోయారు. పిన్ని మాత్రం "ఎందుకూ, యీ దమ్మి డీ కి కొరగాని చదువులు... ఆ దేమైనా రాజ్యా లేలాలా?" అంటూ మూతి ముడుచు కుంది. పుస్తకం తెరిస్తే చాలు కాళికావ తార మెత్తేది; లేనిపోని పనులు పురమాయించేది. చదువుకుంటూంటే రాత్రిళ్ళు తనకు నిద్రరా దని లైటార్చి పడుకునేది. తాను స్కూలు ఫైనల్ ప్యాసవ్వగల నని కలలోకూడా అనుకోలేదు. పిన్ని పురు టికి వెళ్ళిపోయింది గనుక సరిపోయింది - తన కామూడు నెలలు బాగా చదువుకునేందుకు వీలు దొరికింది. అదృష్టం కొద్దీ తాను ప్యాసయింది. కాలేజికి పంపిస్తూ నన్ను నాన్న మాటలు సనేమీరా ఒప్పుకోలేదు పిన్ని. వీలయినంత త్వరలో ఎవరి కైనా తనను ముడిపెట్టేయ్యా లని ప్రయత్నించింది. నాన్న కిష్టం లేకపోయినా తనను, తన తమ్ముడికొడుకు - ఓ పచ్చి రొడీ కిచ్చి పెళ్ళి చేయాలని నిశ్చయించింది. తన దురదృష్టానికి నాన్న కుమిలిపోయే వారు. తనను పూర్తిగా నిరాశ ఆలుము కుంది. తన బ్రతుకంతా బాధల మయమే నన్ను నిస్సహాయం తీవ్ర చ్యవంలా, యాంత్రికంగా బ్రతుకసాగింది. అప్పట్లో చంద్రం తమ యింటిముందు ఓ గది

అదైకు తీసుకుని వుండేవాడు. యూని  
వర్సిటీలో యం. ఏ. చదువుతున్నాడు.  
అప్పుడప్పుడు నాన్నగారు చంద్రంతో  
కలిసి మాట్లాడుతూ వుండేవారు. ఒక  
నాడు నాన్న టాక్సీ తెచ్చి తనను ఎక్క-  
మన్నాడు. నాన్నా, తానూ ఎక్కడికో బయ  
ర్దేరటం పిన్నికి ఆశ్చర్యం. అసూయ  
కలిగించాయి. అయినా నాన్న ఆమె నా  
నాడు లెక్కచెయ్యలేదు ; టాక్సీ సరాసరి  
రిజిస్ట్రారు ఆఫీసుముందు 'కెళ్ళి ఆగింది;  
నాన్న దిగారు తానూ నాన్న తనతో  
రించింది. అక్కడ చంద్రం తనను చూసి  
నవ్వాడు. ఎందుకో తెలియక తికమక  
పడింది.

లోపలి కెళ్ళకమునుపు నాన్న తనతో  
చెప్పారు ; రిజిస్ట్రారు సమక్షంలో  
చంద్రం తనను 'రిజిస్ట్రారు మ్యారేజీ'  
చేసుకుంటా దని. ఆశ్చర్యంతో తాను  
చంద్రాన్ని చూసింది. అతని కళ్ళు  
'ఔ' నన్నట్టు తృప్తిగా, సంతోషంగా,  
చిలిపిగా మెరిశాయి. తనకు సిగ్గేసింది.  
చప్పన తల వంచుకుంది. 'మౌనం అంగీ  
కారం' అనుకున్నారేమో పెళ్ళితంతు  
ముగించేశారు. తన జీవితంలో ఆనాడు  
నిండుగా, తృప్తిగా నవ్వుకుంది. పూల  
మాలలతో తిరిగి యింటికివచ్చిన తమను  
చూసి పిన్ని ఓ పెద్ద దుమారాన్నిలేపింది ;  
నాన్నగానీ. చంద్రంగానీ లెక్క పెట్ట  
లేదు. చంద్రం తనను వెంటబెట్టుకుని  
తన గది కొచ్చేశాడు ఆనాటినుండి తన



“కాఫీ వేడిగా ఉందా?”

జీవితం సాఫీగా సాగి పోతుందనీ,  
సహృదయుడు, ప్రేమ మూర్తియైన  
భర్తతో సుఖ జీవితం సాగింప వచ్చు  
ననీ - ఎన్నెన్నో వూహించుకుంది. పిన్ని  
తనమీద కోపమంతా నాన్నమీద వెళ్ళ  
గ్రక్కేది. నాన్న ఆమె బాధ భరించ  
లేక తన దగ్గర కొచ్చి కూసుని తృప్తిగా  
మాట్లాడేవారు; రెండు నెలలు మామూలు  
గానే సాగిపోయింది.

ఒకనాడు అకస్మాత్తుగా గుండె ఆగి  
నాన్న పోయారు ఆనాడు చంద్రం తన  
చేతిమీదుగా అన్నిపనులు పూర్తిచేశాడు,

అయినా పిన్నికిమాత్రం త మిద్దరిమీద కసి వుండేది. నాన్న పోయాక చంద్రం యూనివర్సిటీకి దగ్గరగావున్న ఓ చిన్న యిల్లు తీసుకుని అక్కడికి మార్చాడు పంసారాన్ని.

రోజులు క్షణాల్లా దొరి పోయాయి. చంద్రం సెలవులకుకూడా యింటి కెళ్ళే వాడుకాదు. తనకు అత్త మా మ ల ను చూడా లని వున్నదని ఎంతగా చెప్పినా 'యిప్పుడిప్పుడే వద్దు' అంటూ అడ్డు చెప్పేవాడు. ఎందుకో తన కర్తవ్యమయ్యేది కాదు.

ఒకనాడు హఠాత్తుగా చంద్రం మాయ మయ్యాడు. ఆప్పటికి తనకు మూడో నెల; చంద్రాన్ని వెతికి వేసారి పోయింది. పుట్టింటి కెడితే పిన్ని నానా మాటలు అంది. ఆవమానం భరించలేక తానా వూరు వదలిపెట్టింది. కాకినాడలో తన కున్న చదువు సంధ్యలతో పిల్లలకు ట్యూషను చెప్పకుంటూ బ్రతికింది. బాబు పుట్టాక క్రైనింగు చదివింది. క్రైనింగు పాసయిన తనకు ఎక్కడా వుద్యోగం దొరక్క కాంతకాలం చాడవడింది. చివరి కిప్పుడు జిల్లా పరిషత్తువారి కని కరచంపల్లనో, తన ఆద్యవ్తం వల్లనో నారాయణ పురంలో వుద్యోగం దొరి కింది, కాని నాలుగేళ్ళక్రితం మాయమైన చంద్రం మాత్రం యీ నాటికీ కనిపించ లేదు. తన దీనగాధ ఎవరికి చెప్ప వుంటుంది? ఏమని చెప్పకోగలదు? ...

గత జీవిత స్మృతులు జొలపాడగా లక్ష్మి అలాగే నిద్రపోయింది. ఆమె నిద్రలేచే సరికి రామయ్య ఎదురుగావున్న కుర్చీలో కూచుని బాబును తడేకంగా చూస్తూ వుండటం కంటబడింది. తత్తరపాటుతో లేచి కూర్చుంది.

“కాస్త ముఖం కడుక్కుని, బయట దేరమా... స్కూలు కెడదాం...” అంటూ చుట్ట కాల్చుకోవడంలో నిమగ్న మయ్యాడు.

అరగంటలో తయారై వచ్చింది లక్ష్మి. తన సరిపికేట్లూ, ఆర్డరుకాగిలాలూ పట్టుకు బయలు దేరింది. రామయ్య ఆ వూరి విశేషాలూ, తన కుటుంబపు స్థితి గతులూ... ఏవేవో చెప్పకుంటూ నడుస్తున్నాడు. లక్ష్మి అన్యమనస్కంగా, పరధ్యానంగా నడుస్తోంది. బడి ఆవరణ లోని కొచ్చారు. అది తన వుద్యోగ జీవితంలో మొదటిరోజు. తల్చుకోగానే ఆమె గుండె దడదడ లాడింది. అ క్రొత్త వుద్యోగం ఎలా వుంటుందో? అక్కడ తా నెలా మనులు కోవలో? ఉపాధ్యాయనిగా తా నీ నాడు జీవితం సాగించాల్సి వుంటుందని ఏ నాడూ అనుకోలేదు. మానవుని తలంపులకు విరుద్ధంగా సాగుతుంటుంది వారి జీవిత విధం. ఒక నిర్ణీత మార్గంలో సాగిపోవా లనుకున్న వారి జీవితం, వారికి తెలియ కుండానే మరో త్రోవ పడుతుంది. కాలాను గుణ్యంగా, ప రి స్థి తు ల కు తగినట్లుగా

మనయకోవటం మానవకోటికి ముఖ్యం. అది గ్రహించగలిగినవారి బ్రతుకులు సాఫీగా సాగి పోతుంటాయి; లేదా వారు ఆధోగతి పాలవుతారు. అంతే... అది నృప్తి సహజం... తన వెర్రి ఆలోచన లకు తానే నవ్వుకుంది.

పరిస్థితుల ఒత్తిడివల్ల, కడుపు చేత బట్టుకొని, కన్న కొడుకుతో వుద్యోగం కోసం బయలుదేరవలసివచ్చింది. తన ఆదృష్టంకొద్దీ ఆదరాభిమానాలు చూపే రామయ్యదంపతులు లభించారు. వారి ఆదరంతో తానూ, తనబాబూ క్షేమంగా జీవితం సాగించవచ్చు - ఆలోచనలన్నీ ఒకవైపు నెట్టి ఆపీసురూంలో ఆడుగు పెట్టింది.

రామయ్యను చూడగానే హెడ్ మాస్టరుగారు నవ్వుతూ కుర్చీ చూపించారు. రామయ్య కూర్చుంటూ "అమ్మాయిని తీసుకొచ్చాను సూర్యారావుగారూ..." అన్నాడు లక్ష్మిని చూపిస్తూ.

లక్ష్మి చేతులు జోడించింది. అతడు ప్రత్యభివాదం చేసి "కూర్చొమ్మా" అన్నాడు కుర్చీ చూపిస్తూ. లక్ష్మి తటపటాయిస్తూ నిల్చుంది. ఆమె క్వాలిఫికేషన్లూ, ఆర్డరు కాగితాలూ అన్నీ చూచి తృప్తి పడ్డారు.

"సింగన్నా" అన్న హెడ్ మాస్టరు గారి కేకితో బయట నిల్చుని ఎవరితోనో

బాతాఖానీ వేస్తున్న హ్యాను సింగన్న పరుగెత్తుకొచ్చారు; 'సార్' అంటూ.

"ఈ అమ్మాయికి సెకండ్ ఫారం చూపెట్టు... ఆ... మీరు వెళ్ళండమ్మా..." అన్నాడు. సింగన్న ఓమారు లక్ష్మికేసి చూసి "రండి" అంటూ దారిఠీకాడు. లక్ష్మి ఒకమారు రామయ్యగారి కేసి చూసింది, 'వెదుతున్నా' అన్నట్లు. ఆయన నవ్వుతూ తలూపారు; ఆ నవ్వు వెనుక ఎన్ని మరిగిపోతున్న అగ్ని పర్యతలున్నాయో సూర్యారావుగా రెరుగుదురు.

"రామయ్యగారూ... ఏమిటి విశేషాలు..." మాటల్లో దించేందుకు ప్రయత్నించారు సూర్యారావుగారు.

రామయ్య కొద్ది క్షణాలు మౌనంగా కూర్చున్నారు. తర్వాత నెమ్మదిగా, బరువుగా శ్వాస వదిలి "సూర్యారావుగారూ... విశేషా లేముంటాయ్ నాలాంటి వాడికి... అయినా ఎందుకో ఈ వేళ మనసు చాలా తృప్తిగా వుందండీ... కారణం... ఆ అమ్మయే సనుకుంటా... అందర్నీ పోగొట్టుకొన్న నాకు, యీ అమ్మాయిని... ఈ అమ్మాయి కొడుకునీ చూస్తోంటే ఏదో ఆత్మీయత కలుగుతోంది. ఆ అబ్బాయికి నాలుగేళ్ళుంటాయేమో అంత... బావున్నాడండీ... అప్పు మా కేఖరం లాగే వున్నాడు... సాయం కాలం మీ దగ్గరికి ఎత్తుకువస్తారెండి... చూద్దరుగాని..." అంటూ కండువతో

ముఖం కుడుచుకున్నాడు: పెళ్ళదాని కుద్యుక్తుడవుతూ.

“వెళ్ళరా....” లేచి రామయ్యను అనుసరించారు సూర్యారావుగారు.

“అ....” అంటూ గబగబా అంగలు వేసుకుంటూ వెళ్ళిపోయాడు రామయ్య. వెళ్ళిపోతున్న రామయ్యను చూసి చిన్నగా నిట్టార్చారు సూర్యారావుగారు. రెండేళ్ళ క్రితం ఆ వూళ్ళో అడుగుపెట్టిన సూర్యారావుగారిని కూడా రామయ్య ఎంతో ఆదరించారు. ఆవూళ్ళో కల్లా మోతుబరీ, పుత్తముడూ అని పేరున్న శామయ్య చూట్టాని కెంత గంభీరంగా వుంటాడో, లోపల తన కుటుంబానికి తగిలినమాతల కంత కుమిలిపోయేవాడు. సీతమ్మ సరేసరి. ఆమె దుఃఖించని కోజండదు.

ఇదేళ్ళక్రితం గోదావరి వరద తోచ్చాయి. రాజమండ్రి అంతా దాదాపు మునిగి పోయింది. యిళ్ళు, మేడలు సర్వం జలమయం. పీఠులో నీరు నదుల్లా ప్రవహించింది. పూరిళ్లు, పాత యిళ్లు కూలి పోయాయి. పశువులు నదీ ప్రవాహంలో కొట్టుకుపోయాయి. కొన్ని కొన్ని క్రొత్త భవనాలకూడా గోదావరి తల్లి ధటికి తాళలేక ‘దాసోహం’ అన్నాయి. వేలకొలది ప్రజలు నిరాదారు అయ్యారు. మనుష్య నష్టంకూడా చాలా జరిగింది అప్పట్లో రామయ్యగారి కుటుంబం రాజమండ్రిలో వుండేది ఆ

జలప్రళయంలో వారి మేడకూడా కూలి పోయింది. రామయ్యగారి కుమారుడూ, కోడలూ నది ప్రవాహానికి ఆహూతై పోయారు. విశాఖలో చదువుతున్న చంద్ర శేఖరం యీ విషయం తెలిసి వచ్చాడు. కాని అతనికి తల్లి - దండ్రుల ఆఖరి దర్శనంకూడా లభ్యంకాలేదు. శేఖరం మతి చెడినట్టయింది. పిచ్చివాడిలా తయారయ్యాడు. ఒకనాటి తెల్లవారురూమున ఎవ్వరికీ చెప్పకుండా ఎటో వెళ్ళిపోయిన వాడు, యింత వరకు తిరిగిరాలేదు రామయ్యదంపతులు ఆ రంపపుకోత భరింపలేక రాజమండ్రి వదిలేసారు పున్న ఆ స్త్రీపాస్తులన్నీ అమ్మి నారాయణాపురం చేరుకుని వ్యవసాయంతో జీవితం సాగిస్తున్నాడు. వూళ్ళో వారందరికీ పితృసమానుడు, సహృదయుడు అయిన రామయ్య హృదయం ఆశాంతితో, ఆవేదనతో కుమిలిపోతూ వుంటుందని అతని ఆత్మీయులకు తప్ప మరెవ్వరికీ తెలీదు.

\* \* \*

కాలచక్రపుటిరుసుల్లోపడినంపత్సరం గిర్రున తిరిగిపోయింది. లక్ష్మీ ఉపాధ్యాయినిగా మంచి పేరు తెచ్చుకుంది రామయ్య కుటుంబంలో లక్ష్మీ, బాబుల మూలంగా కొంత శాంతి, సంతోషమూ నెలకొన్నాయి. లక్ష్మీ జీవితగఢ విన్న సీతమ్మ, లక్ష్మీ దౌర్భాగ్యానికి దురిదృష్టానికి చింతించేది, కాని లక్ష్మీ తన

గత జీవితం క్రమంగా తన పనుల్లోనూ, బాబు ఆలనా పాలనల్లోనూ కొంత వరకు మరచిపో గలిగింది; కాని చంద్రాన్ని తల్చుకున్నప్పుడు ఆమె హృదయం నిరాశతో, దుఃఖంతో వ్రక్కలయ్యేది. బాబు బడికి వెళ్ళసాగాడు.

ఒకనాటి మధ్యాహ్నం నన్నుగా, తెల్లగా, చక్కనివాడనగల ఒక వ్యక్తి వచ్చి వారి యింటిముందు నిలిచాడు. ఆ పూరికతను క్రొత్తవాడవటంవల్ల అతని వెంట కొందరు పిల్లలుకూడా వున్నారు. వారిలో ఒక కుర్రాడు "బాబూ... ఓ బాబూ... మీ యింటి కెవరో వచ్చారు.. బయటికి రా..." అంటూ రామయ్యగారి 'మనమడు' బాబును కేకేశాడు.

"ఎవరూ?" అంటూ సీతమ్మ బయట కొచ్చింది.

అగంతకుడు "బామ్మా..." అంటూ ముందుకు గబగబా వచ్చాడు. ఆకస్మాత్తుగా వచ్చిన తన మనుమడు శేఖరాన్ని చూసి సంభ్రమాశ్చర్యాలతో ఒక్కక్షణం స్తబ్ధురాలై పోయింది. అంతలో తేరుకుని "బాబూ" అంటూ కౌగలించుకుని రోదించసాగింది. అంతవరకు అణచి పెట్టుకున్న దుఃఖం పొంగిరాగా శేఖరం కూడా ఏడ్చేసాడు. ఐదేళ్ళ ఎడబాటు వారి హృదయాలను దుఃఖంతో పూడ్చేసింది. ఆసుకోని యీ సమాగమం వారి హృదయాలపై పన్నీటిజల్లు కురిపించింది.

ఎవరో క్రొత్తవ్యక్తి తన యింటికి వచ్చాడని తెలిసి రామయ్యగారు ఆదుర్దాగా యింటి కొచ్చాడు. హాల్లో కూచుని బామ్మతో కబుర్లు చెబుతున్న శేఖరాన్ని చూసి, హృదయం పొంగి అమాంతం వచ్చి కావలించుకున్నాడు. అనాడు ఆ గృహంలో తృప్తి, శాంతి, సుఖం నివాసం చేసాయి.

సాయంకాలం బడినుండి వచ్చిన బాబు హాల్లో మంచం మీద క్రొత్తవ్యక్తి పుండటం చూసి సరాసరి సీతమ్మ దగ్గర కెళ్ళాడు. "అమ్మమ్మా.. ఆయనెవరూ?" అంటూ. శేఖరం బాబురాకను గమనించాడుకాని, అంతగా పట్టించుకోలేదు.

"వాడూ నీలాగే మనుషుడు, శేఖరం" అంది వాడి బుగ్గలు ముడ్రెట్లుకుంటూ.

నాయనమ్మ అన్నమాట వినగానే శేఖరానికి కుతూహలం కలిగింది. వెంటనే లేచి బామ్మదగ్గరి కెళ్ళాడు: "ఈ ఆబ్బాయి ఎవరు బామ్మా" అంటూ. బాబు ఓమారు శేఖరాన్ని ఎగాదిగా చూచి వెళ్ళి రామయ్య ఒళ్ళో కూచున్నాడు. రామయ్య వాడిని ముద్దులతో నింపేశాడు.

"తాతయ్యా... నేను కథ చెప్పనా?" అన్నాడు ముద్దుమాటల్లో.

"వీడు చాలా తెలివిగలవాడురా శేఖరం... పాపం వీడితండ్రి ఎవరో వీడికి తెలీదు. వీడు పుట్టకమునుపే ఎటో వెళ్ళిపోయాడు, పాపం. ఆ ఆమ్మాయి

నానా బాధలూ పడిందట. చివరకు ఎలాగో చైర్మనింగు పూర్తి చేసింది. యిక్కడ వుద్యోగం చేస్తోంది. చాలా మంచిది... ఆ అమ్మాయిని చూస్తే చాలా జాలేస్తోందిరా... పుట్టినప్పటినుండి నానా యాతనా పడిందట. మారుటిత్తిల్లి హింసలకు తండ్రి బలియై పోయాటట. ఎవరో దౌర్భాగ్యుడు తండ్రిని. ఈ అమ్మాయిని పంచించాడు. దిక్కులేని పక్షిలా యిలా వచ్చేసింది కడుపు చేత బట్టకుని..." రామయ్య చెబుతున్న మాటలు శేఖరం మనిష్యంలో ఆలజడిని లేపాయి.

"ఆ అమ్మాయి పేరు వసంత లక్ష్మీ కదూ" అన్నాడు ఆదుర్దాగా.

"నీ తెలు తెలుసు...." ఆశ్చర్యంగా నోరు వెళ్ళబెట్టారు యిద్దరూ.

"వసంతను వెళ్ళాడిన దౌర్భాగ్యుణ్ణి నేనే తాతయ్యా..." కుమిలింపు ఆతని కంఠంలో ప్రతిధ్వనించింది.

"శేఖరం..." అన్నమాట తప్ప మరేమీ అనలేకపోయారు వారిద్దరూ.

"ఆవును తాతయ్యా. నేను వసంతను వెళ్ళాడదల్చుకున్నా నని నాన్నకువుత్తరం వ్రాసాను; నాన్న అది ఎంతమాత్రమూ జరక్కూడ దనీ, తన ఆభీష్టానికి వ్యతిరేకంగా ప్రవర్తించేట్లయితే తనకూనాకూ పంబంద ముండ్దని వ్రాశారు. కాని నేను వసంతను మనసారా ప్రేమించాను. ఆమె

నా నరకంనుండి తప్పించటం నా బాధ్యత అనుకున్నాను, అందుకే ఎవ్వరికీ చెప్పకుండా వసంతను రిజిష్టరుమ్యారేజీ చేసుకున్నాను. నా చదువు పూర్తయ్యాక నా పెళ్ళిసంగతి చెబువా మనుకున్నాను. కాని అంతలోనే నాన్నా అమ్మా పోయాను. అమ్మ వెళ్ళిపోవటం నా హృదయానికి గాయమైంది. మతిచెడిరిం దాస్థితిలోనే నేను మద్రాసు వెళ్ళిపోయాను. అక్కడ నాకు తెలిసిన మిత్రుడు నన్ను ఆదరించి మామూలు మనిషిని చెయ్యగలిగాడు. దాదాపు సంవత్సరం తరువాత నా భార్యను చూడబోయాను, కాని ఆమెజాడ తెలియలేదు. ఆత్మగారింటి కెళ్ళి ఆ వమానం పొంది, విశాఖ పట్నంలోనే నా భార్యను అన్వేషిస్తూ ఇంతకాలం గడిపాను, కాని ఆమె సంగతేమి తెలియలేదు. ఎంతకాలమని స్నేహితులతో గడపను? నా కున్న ఎం. సి. డిగ్రీకి విలువగా గుమాస్తాగిరి యిచ్చారు, కాని నాకు జీవితం మీదా, వుద్యోగంమీదా విరక్తి పుట్టింది. రాజమండ్రికి ఎన్ని వుత్తరాలు రాసినా బదులు లేదు. యిటు మీ గురించిన ఆందోళనా, అటు వసంతకోసం అన్వేషణా రెండూ నన్ను దహించేసాయి. నా అన్వేషణ ఫలించలేదు. రాజమండ్రి వచ్చాను ఎంతో ఎక్వైరీ చెయ్యగా మీ రిక్కడ స్థిరపడ్డట్టు తెలిసింది. వచ్చేవాను ఈ జీవితంలో కలవగలనో, లేనో ననుకున్న వసంతికూడా లభ్యమయింది. నా



1980

రక్తాన్ని పంపకు పుట్టిన బాబు...”  
 మాట పూర్తిచేయక మునుపే “చంద్రం”  
 అన్న పిలుపు విని వెనక్కు తిరిగాడు.  
 తలుపువద్ద లక్ష్మి ఆనంద విస్ఫూరిత  
 నేత్రాలతో నిల్చునివుంది.

“వసంతా...నీనేకదూ...నా వసంతవే  
 కదూ...”

అంటూ ఒక్కఉదటున వెళ్ళి ఆమెను  
 అక్కన జేర్చుకున్నాడు. బాబుకు ఈ  
 క్రొత్తమనిషి చర్యలు అర్థంకాక ఆమాయ  
 రంగా తాతయ్య ముఖంవేపు చూశాడు.

“మీ నాన్నరా బాబూ... నే నానాడే  
 అనుకున్నా... వీడు మా శేఖరంకొడుకే  
 నని...” అంటూ మునిముసుచుడిని ఎత్తు  
 కుని బయటకు వెళ్ళిపోయాడు.

బాబును ఎత్తుకుపోతున్న రామయ్య  
 వేపు అందరూ తృప్తిగా ఆనందంగా  
 చూశారు.